

IL-GWU U L-IRWOL TAGĦHA

Min aħna?

Il-General Workers' Union hija l-akbar Trade Union f'Malta, bl-akbar ammont ta' membri li ġejjin minn kull settur tal-ekonomija. Matul iż-żminijiet Malta affaċċjat hafna sfidi u l-GWU xejn anqas. Però l-Union minn dejjem tat prijorità lill-għan ewlieni tagħha illi dejjem iġġib l-interess tal-haddiema l-ewwel u qabel kollox u tagħtihom vuċi. Huwa minħabba f'hekk baqgħet dejjem tevolvi u tikber.

X'inhu l-irwol tal-General Workers' Union?

Il-General Workers' Union minn dejjem ħarset u ddefendiet l-interessi tal-haddiema. Fl-1943 kienet l-unika protezzjoni għall-impjegati kontra l-inġustizzji u l-abbużi fuq il-postijiet tax-xogħol. Matul is-snin dejjem ħadmet biex ittejjeb il-kundizzjonijiet tax-xogħol u l-kwalità tal-ħajja tal-haddiema kemm fil-post tax-xogħol tagħhom kif ukoll barra l-post tax-xogħol. Mhux dejjem kien faċli. Kien hemm mumentu meta l-haddiem kellu johroġ fuq strajk biex it-talbiet ġustifikati tiegħu jġu milqugħa. Kien hemm okkażjonijiet oħra fejn kellu jinżel fit-triq biex il-vuċi tiegħu tasal għand l-awtoritajiet. Irwol ieħor tal-General Workers' Union fuq skala Nazzjonali huwa dak ta' sħab soċjali ewlieni bil-għan li tħalli impatt pożittiv fis-soċjetà Maltija.

Kif bdiet il-GWU?

Fi żmien it-Tieni Gwerra Dinjija Malta kienet kolonja tal-Ingliżi u minħabba l-pożizzjoni geostrategika tagħha aħna servejna bħala l-bażi militari għall-qawwa tal-arju u tal-flotta Brittanika. Dan kollu ġab hafna xogħol fil-gżira tagħna. Però sfortunatament il-Maltin ma kinux stmati tajjeb u kienu qegħdin ibatu l-faqar. Reggie Miller kien issuġġerrixa li l-haddiema għandhom jingħaqdu f'Union biex itejbu l-kundizzjonijiet tagħhom. Dak kien il-bidu tal-General Workers' Union illi nafu biha illum.

Kif evolvejna?

Bħala organizzazzjoni favur il-haddiema l-mira tagħna dejjem kienet illi nilqgħu kull individwu illi jkollu bżonn l-għajnuna tagħna. Dan kien possibbli għaliex bħala Union aħna ħdimna biex nibqgħu nestendu l-għarfien tagħna skont iż-żminijiet. Aħna bqajna nikbru għaliex bqajna nevolvu skont in-natura tal-industriji u ħdimna biex nibqgħu dejjem nintroduċu drittijiet ħodda biex il-haddiema ikollhom bilanc tajjeb bejn ix-xogħol u l-ħin personali tagħhom.

Bħalissa qegħdin naħdmu bla waqfien sabiex Malta ddaħhal il-liġi l-ġdida tad-dritt li taqta' minn dak li hu relatat max-xogħol (the right to disconnect), paga ugwali għal xogħol tal-istess valur, id-direttiva dwar il-bilanc bejn ix-xogħol u l-ħajja privata, living income, pay transparency, differenza fil-pagi bejn is-sessi (gender pay gap) u biex nimmitigaw l-effett tal-Covid fuq il-haddiema. Aħna dejjem emminna li biex il-haddiema jagħtuk l-aħjar xogħol possibbli jridu jkunu motivati u jippartecipaw b'mod sħiħ fit-tmexxija. Matul is-snin il-GWU ziedet hafna drittijiet lill-haddiema u tibqa' dejjem taħdem biex ittejjeb il-ħajja tagħhom. Il-Union tishaqq illi l-haddiema għandhom bżonn il-mistrieħ biex ikollhom l-enerġija jagħmlu xogħolhom b'determinazzjoni u responsabbiltà.

Is-sezzjonijiet

Bħalma diġà semmejna l-GWU baqgħet tevolvi għaliex dejjem rat kif iż-żminijiet qegħdin jinbidlu. Il-GWU tikkonsisti minn diversi sezzjonijiet li jirrapprezentaw setturi tal-ekonomija Maltija. Kull

sezzjoni għandha Segretarju illi huwa responsabbli mis-sezzjoni tiegħu u mill-industriji li jaqgħu taħt l-istess sezzjoni. Il-GWU tikkonsisti minn disa' (9) taqsimiet; Kimika u Enerġija, Teknoloġija, Elettronika u Komunikazzjoni, Marittima u Avjazzjoni, Ospitalità u Ikel, Gvern u Entitajiet Pubbliċi, Korpi Dixiplinati, Uffiċjali tas-Sigurtà u tal-Infurzar tal-Liġi, Metall u Kostruzzjoni, u Professjonisti, Finanzi u Servizzi. Apparti minn hekk fi ħdan il-GWU hemm żewġ għaqdiet tal-Pensjonanti u taz-Żgħażaġh għaliex kull individwu għandu d-dritt illi jkun protett u jekk għandu bżonn is-sapport jaf fejn għandu jirrikorri. Il-Union toffri servizz aħjar għandna wkoll uffiċju ġewwa Għawdex biex il-membri tagħna jinqded aħjar. Għandha wkoll Segretarju Internazzjonali li jirrapprezenta l-GWU fl-Istuzzjoni tal-Kumitat Ekonomiku u Soċjali Ewropew. Il-GWU, kemm bħala organizzazzjoni sħiħa, kif ukoll kull din l-istess taqsima huma rrapprezentati fuq livell Ewropew u Internazzjonali. Barra minn hekk, minħabba li l-akbar komunità mill-Ewropa, hija dik Taljana hloqna punt ta' kuntatt bi sħab ma' CGIL biex inkunu nistgħu nagħtu servizz lill-haddiema Taljani li jahdmu u jgħixu Malta.

Kif taħdem?

Jekk għandek 'il fuq minn 16-il sena tista' tissieheb fil-General Workers' Union billi timla l-formola b'mod elettroniku.

Minn hemmhekk 'il quddiem tkellem magħna jekk ikollok xi problema fuq il-post tax-xogħol u aħna nagħmlu minn kollox biex niproteġuk u nagħtuk l-għajnuna kollha li jkollok bżonn.

Għaliex għandek tkun membru?

Fl-għaqda hemm is-saħħa. Individwu waħdu ftit jista' jtejjeb il-kundizzjonijiet tax-xogħol tiegħu. Imma s-saħħa ta' hafna individwi flimkien tagħmel id-differenza. Matul iż-żminijiet il-GWU f'kull post ta' xogħol gabet titjib fil-kundizzjonijiet tax-xogħol. Iddefendejna eluf ta' membri minn abbuzi u sfruttar, ġibna investment barrani u hloqna diversi impjegi u ġibna miljuni f'żidiet. Il-GWU temmen illi l-haddiema għandhom jiffokaw l-enerġija tagħhom fuq ix-xogħol. L-ebda individwu ma għandu jfossu fil-periklu jew mhux stmat kif suppost. Issieheb membru illum u aħna nkunu miegħek f'kull sitwazzjoni illi tiltaqa' magħha.

X'tip ta' servizzi noffru?

- Negożjar kollettiv fuq paga u kundizzjonijiet
- Involvement dirett fil-bidliet li jseħħu fil-postijiet tax-xogħol.
- Partecipazzjoni sħiħa fit-tfassil tal-politika tal-unjin
- Pariri u servizzi legali
- Rappreżentazzjoni personali u kollettiv
- Saħħa u sigurtà
- Ugwaljanza
- Stabbiltà fuq il-post tax-xogħol
- Tahriġ kontinwu
- Valur għall-menswalità tiegħek
- Inizjattivi ta' tahriġ għall-membri - noffru aktar minn 60 kors akkreditati minn żewġ istituzzjonijiet